

LECTIO DIVINA

ID-DISA' U GHOXRIN HADD

MATUL IS-SENA (SENA Ċ)

Lq 18,1-8

Kuntest:

Biex il-fidi tal-insara ma tigix nieqsa bejn iż-żmien tal-ewwel u t-tieni miġja, Ġesu' jirrakkomanda l-importanza tat-talb u tal-istennija. Fis-snin 80 fl-Asja Minuri bdiet il-persekuzzjoni. Domizjanu kien jippretendi li kulhadd jadurah bhala Alla. Qalb l-iskoraggiment fost il-komunita' nisranija kien hemm fl-istess waqt xewqa kbira li l-Mulej ma jdumx ma jerga' jiġi. Is-silta ta' qabilha (Lq 17,29-37) ghandha karattru eskatologiku ghax tirrigwardja l-miġja finali tas-Saltna.

[Lq:18:1] Mbaghad qalilhom parabbola biex jurihom li ghandhom dejjem jitolbu bla ma jaqtghu.

« **dejjem jitolbu bla ma jaqtghu** » (*pántote proseúchesthai*: cf. 1 Ts 1,2; Col 1,3): Din ir-rakkomandazzjoni kienet karatteristika tal-ispirtwalita' tal-ewwel komuntajiet : « Ifirhu dejjem, itolbu bla heda, iżżu ħajr lil Alla f'kollox. Dan u li jrid Alla minghandkom fi Kristu Ġesu' » (1 Ts 5,16-18). Hija wkoll waħda mit-temi ta' Luqa, kemm fil-Vangelu kif ukoll fl-Atti. Il-bżonn tat-talb bla waqfien huwa bżonnjuż biex l-insara ma jidhlux fit-tentazzjoni li tonqos fihom il-fidi u li jaqtghu qalbhom quddiem il-persekuzzjoni u d-dubji dwar il-miġja tas-Saltna. Għal Luqa li tkun dixxiplu u li titlob huma l-istess haġa.

« **li ghandhom** » : (*deî* = huwa neċessarju) - jidher 41 darba minn 102 darba fit-Testment il-Ġdid - ghax it-talb huwa karaterizzat mir-rezistenzi: "Nhegġigkom, huti... tqabdu miegħu intom u titolbu lil Alla għalija" (Rum 15,30 ara wkoll Ġen 32,23ff).

« **bla ma jaqtghu** » : Juza kelma minn Pawlu : *mē enkakéin* li tfisser ma thallix id-dirghajn iċċedu, ma taqtax qalbek. Hemm riferenza għa-dirghajn merfugħa ta' Mose' waqt li Izrael qieghed jikkumbatti mal-poplu ta' Għamalek (Ez 17,8-13). Iż-żmien tal-istennija jehtieg li jimtela b'insistenza tallaba.

[Lq:18:2-3] Qalilhom: "Kien hemm f'belt wiehed imhallef, li la kien jibza' minn Alla u lanqas ihabbel rasu minn hadd. F'dik il-belt kien hemm wahda armla, u kienet tmur ghandu u tghidlu, 'Aghmilli haqq kontra l-ghadu tieghi.'

« **F'dik il-belt kien hemm wahda armla** » : Flimkien mal-iltim tirrapreżenta kategorija ta' persuni bla protezzjoni, esposti għal kull ingustizzja u sfruttata anke mill-membri tal-istess familja (Eż 22,21-23 ; Is 1,17.23 ; Ġer 7,6 ; 22,3). Ma kellhiex il-mezzi biex tghix u kienet esposta għal ħafna perikli: « La tghawwiġx id-dritt tal-barrani jew tal-iltim ; u lanqas tieġu b'rahan il-libsa tal-armla » (Dewt 24,17).

« **"Kien hemm f'belt wiehed imhallef, li la kien jibza' minn Alla u lanqas ihabbel rasu minn hadd.** » : L-imħallfin suppost kellhom jinteressaw ruħhom mir-romol : « Dan jgħid il-Mulej : 'Aghmlu l-haqq u s-sewwa u ehilsu l-maħqur minn id l-oppressuri u l-barrani, l-iltim u l-armla la tghakksuhomx' » (Ġer 22,30).

« **'Aghmilli haqq kontra l-ghadu tieghi.'** » : Quddiem il-preżenza tal-imħallef, l-armla, dgħajfa, fqira u mingħajr l-appoġġ ta' hadd, diġa' tidher telliefa. Għandha kollox kontriha : l-ghadu, is-sitwazzjoni tal-imħallef u l-istess l-ambjent soċjali tagħha.

« **li kienet tmur ghandu u tghidlu** » : Billi ma kellhiex biex tixtri lill-imħallef, l-armla tipprova l-unika arma li kellha : titlob u terġa' titlob, l-insistenza.

[Lq:18:4-5] « Hu ma riedx, u dam ħafna hekk; iżda mbagħad bejnu u bejn ruħu qal, 'Mhux għax nibza' minn Alla jew għax se nhabbel rasi min-nies imma għallinqas għax din l-armla dejjqitni; ħa nagħmlilha haqq, biex ma tibqax ġejja u sejra sa ma tifnini.' " »
« **Hu ma riedx, u dam ħafna hekk** » : L-imperfett juri azzjoni ripetuta. L-istruttura u l-kliem ta' din il-parabbola jaqblu ħafna mal-parabbola tal-ħabib li jmur jitlob f'nofs ta' lejl (ara Lq 11,5-8).

« **għax din l-armla dejqitni** » : F'dal każ l-armla fid-dgħufija tagħha ssib qawwa moħbija ġewwa fiha. Hija tema biblika : David ma' Gulija (1 Sam 17 : ara wkoll 1 Makk 4,3) ; Mose' mal-Fargħun (Eż 32,9-14.31-32) ; Pawlu li jiftaħar bid-dgħufija tiegħu « għax meta nkun dgħajjef, nkun qawwi » (2 Kor 12,7-10) ; Ġesu' li jsalva permezz tas-salib, il-Knisja li minkejja id-dgħufija tagħha « is-setgħat tal-infern ma jegħlbuhiex » (Mt 16,18).

[Lq:18:6-7] U l-Mulej qal: "Isimghu ftit x'jgħid l-imħallef il-ħażin. Mbagħad Alla, lill-magħżulin tiegħu li jgħajtulu lejl u nhar, sejjer ma jagħmlilhomx haqq? Se joqgħod itawwal magħhom?

« **Isimghu ftit x'jghid l-imhallef il-hazin** » : Huwa diffiċli tobsor li bniedem bla kuxjenza u bla qalb kien ser jasal jisma' t-talba ta' din l-armla !

« **Mbaghad Alla, lill-magħżulin tiegħu li jghajjtulu lejl u nhar, sejjer ma jagħmlilhomx haqq?** » : « It-talba ta' l-umli tinfed is-shab, u ma toqgħodx bi kwietha qabel tasal qrib il-Mulej, u ma tiqafx qabel mal-Għoli jagħti widen, u jagħti raġun lill-ġusti u jagħmel haqq. Il-Mulej ma jitnikkirx (Sir 35,17-19a ; ara wkoll Apok 6,9-11).

« **Se joqgħod itawwal magħhom?** » : Din is-sentenza tiftiehem aħjar jekk ma tinqarax bhala domanda: “Anke jekk huwa joqgħod itawwal (*makrothymein* = hajja twila, paċenzja) magħhom”. Il-magħżulin ma għandhomx jibzġhu jekk Alla jittardja ma jieħu azzjoni. Alla jintervieni, imma fil-mument opportun. Skont tema mifruxa fil-ġudaizmu u fil-kitbiet tat-Testment il-Ġdid, Alla jittardja biex jagħti lil kulhadd il-possibilità li jippurika ruħu u jikkonverti: « Dan għandkom tkunu tafu, ħuti għeziež : li quddiem il-Mulej jum wieħed hu bħal elf sena, u elf sena bħal jum wieħed. Mhux għax jiddawwar il-Mulej li jtemm il-wegħdiet tiegħu, kif jahsbu xi wħud, imma qiegħed jistabar bikom għax ma jridx li xi iħadd jintilef, imma li kulhadd jersaq għall-indiema » (2 Pt 3,8-10 ara wkoll Rum 2,4).

[Lq:18:8] Jiena ngħidilkom li malajr jagħmlilhom haqq. Imma tahsbu intom li Bin il-bniedem se jsib il-fidi fuq l-art meta jiġi?"

Il-kuntest huwa dejjem eskatoloġiku (ara Dan 7,13). Jekk inżommu quddiem għajnejna: « U bħalma ġara fi żmien Noe', hekk ukoll jiġri fi żmien Bin il-bniedem... mbagħad ġie d-dilluvju u qeridhom ilkoll » (17,26-27), allura nifhmu l-kelmiet : « Jekk tibqgu shaħ sal-aħħar issalvaw hajjitkom » (Lq 21,19). It-talb jzomm hajja l-fidi sal-miġja finali tal-Mulej.

« **Imma tahsbu intom li Bin il-bniedem se jsib il-fidi fuq l-art meta jiġi?** » : Dak li ismu huwa « Ghimmanu-El » (Mt 1,23), huwa dak li jinsab dejjem prezenti fostna. Jiġi dejjem biex isalva.

GħAR-RIFLESSJONI :

Risulta chiaro chi e' la vedova della parabola : e' la chiesa di Luca, la chiesa cui e' stato sottratto lo Sposo, e' la comunita' che attende la sua venuta, anche se non conosce ne' il giorno ne' l'ora del suo ritorno e che ogni giorno, con insistenza implora : « Vieni Signore Gesu' » (Ap 22,20). (Fernando Armellini)